



QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
JOSEPH D. CAMILLERI**

**ONOR. IMHALLEF
JOSEPH A. FILLETTI**

Seduta ta' l-1 ta' Dicembru, 2008

Appell Civili Numru. 699/2006/1

Simon Despott

v.

**Corinthia Palace Hotel Company Ltd kif ukoll Patrick
Busuttil f'isem u fl-interess ta' Corinthia Inflight
Services u Corinthia Group of Companies ghal kull
interess li jista' jkollhom**

Il-Qorti:

Dan hu appell minn digriet moghti mill-Prim Awla tal-Qorti Civili fit-3 ta' Gunju 2008 li permezz tieghu dik il-Qorti

laqgħet zewg talbiet tal-attur għal korrezzjoni tar-rikors gurantat li permezz tiegħu nbdiet il-kawza. Ir-rikors għall-korrezzjoni, magħmul skont ma jipprovdi l-Artikolu 175(1) tal-Kap. 12, gie pprezentat fil-5 ta' Dicembru 2007. L-ewwel talba fih kienet għalbiex il-premessi jigu numerati bin-numri minn (1) sa (6) – fuq din it-talba, li eventwalment intlaqgħet, ma hemmx kontestazzjoni. It-tieni talba – li hi l-meritu ta' dana l-appell – kienet li flok il-kliem "Corinthia Inflight Services" jidhlu il-kliem "Flight Catering Company Ltd."

Kif ingħad, l-ewwel Qorti laqgħet din (it-tieni) talba bid-digriet tat-3 ta' Gunju 2008.

Il-konvenuti appellaw minn dan id-digriet. Huma jikkontendu li t-talba in kwistjoni tmur oltre dak li jippermetti s-subartikolu(1) tal-Artikolu 175 tal-Kap. 12.

Din il-Qorti ma taqbilx. Hawnhekk għandna proprju "zball fl-isem" ta' parti fil-kawza. Din il-parti jisimha "Flight Catering Company Ltd" izda kienet tinnegożja wkoll taht l-isem, bhala "*trade name*", ta' "Corinthia Inflight Services". Din il-korrezzjoni b'ebda mod ma tbiddel is-sustanza tal-azzjoni jew l-eccezzjoni fuq il-meritu. Konsegwentement id-digriet tat-3 ta' Gunju 2008 kien perfettament korrett.

Għall-motivi premessi, tichad l-appell kif migjub bir-rikors tal-4 ta' Lulju 2008 u tikkonferma l-imsemmi digriet tat-3 ta' Gunju 2008, bl-ispejjez ta' dan l-appell jithallsu mill-appellanti solidament bejniethom. Tordna li l-atti jigu rimessi lill-ewwel Qorti għall-kontinwazzjoni skont il-ligi.

< Sentenza Finali >

-----TMIEM-----